

# Markos NETO: "COP29-da Azərbaycan sədrliyi yaxşı nəticələr əldə edə biləcək"

**"COP29 maliyyə COP-u olacaq. COP29-da ilk olaraq yeni ölçülə bilən iqlim maliyyəsi razılaşdırılmalıdır".**

Bu barədə BMT-nin Baş katibinin köməkçisi, təşkilatın siyasət üzrə iş və proqram dəstəyi Bürosunun direktoru Markos Neto "X" sosial media hesabında paylaşım edib.

"Biz 100 milyard dollarlıq bir dünyada yaşayırıq. Təəssüf ki, bu 100 milyard dollar şimal-



dan cənuba kimi çatmır. İndi iqlim maliyyəsinin məqsədini ölçmək üçün başqa bir yol tapmalıyıq. Bu asan olmayacaq. "Yaşıl keçid" trilyonlarla dollara başa gələcək. Bu səbəbdən

həqiqət budur ki, noyabrda Bakıda razılaşdırılmalı olan, maliyyə ambisiyalarını təyin edən sistemə ehtiyacımız var. Biz Birləşmiş Millətlər Təşkilatının İnkişaf Proqramı (BMTİP) olaraq Azərbaycan hökumətinə dəstək olmaq istərdik və bütün beynəlxalq ictimaiyyət bu nəticəyə nail olmaq üçün COP sədrliyinə yardım etməlidir. Bu, çox mühüm məsələdir, əminəm ki, Azərbaycan sədrliyi yaxşı nəticələr əldə edə biləcək", - deyərək bildirib.